



Sri Lakshmi Nrusimha ParabrahmaNe Nama:

Sri Navaneetha Krishna ParabrahmaNe Nama:

Srimate Sri Ramanujaya Nama: | Srimate Sri Nigamantha Maha Desikaya Nama:

Srimate Sri Adivan Satakopa Yatheendra Maha Desikaya Nama:

Srimate Sri Lakshmi Nrisima Divya Paduka Sevaka Srivan Satakopa Sri Narayana

Yatheendra Maha Desikaya Nama: |

Srimate Srivan Satakopa Sri Ranganatha Yatheendra Maha Desikaya Nama:

Sri Bhu Stuti:

Swami Vedanta Desikan

This document is prepared by Jayanthi Parthasarathy with
Asmad Acharyans Paripoorna Anugraham



Sri Bhu Stuti:

Swami Vedanta Desikan

**Sriman Venkata Natharya Kavitharkika Kesari
Vedanthacharya Varyome Sannidhattham sadahridi**

1. saNkalpa kalpa latikaam avadhiiM ksamaayaaH
svechchhaa varaaha mahiShiiM sulabhaanukampaam |
vishvasya maataram akinchana kaamadhenum
vishvaMbharaam asharaNaH sharaNaM prapadyE ||

2. tvam vyaahRitiH prathamataH praNavaH priyamte
saMvedatyakhila mantra gaNastameva |
itthaM pratiita vibhavaam itareShvidaaniM
stotuM yathaavadavane ka ivaarhati tvaam ||

3. nityaM hitaahita viparyaya baddha bhaave
tvadvii ksaNaika vinivartaya bahu vyapaaye |
mugdhaa ksarairakhila dhaariNi modamaanaa
maataH stanandhaya dhiyaM mayi vartayethaaH || 3

4. saNkalpa kiMkara charaachara chakravaalaM
sarvaati shaayinaM ananta shayasya puMsaH |
bhuumaanam aatma vibhavaiH punaruktayantii
vaachaam abhuumir api bhuumirasi tvamekaa ||

5. vedhastRiNaavadhi vihaara parichchhadam te
vishvaM charaacharatayaa vyatibhidya maanam |
amba tvadaashrita tayaa paripoShayantii
vishvaMbharasya dayitaaasi tadeka naamaa ||

6. sarvaM sahetyavaniritya chaleti maataH
vishvaMbhareti vipuleti vasundhareti |
anyaani chaanya vimukhaanya bhidhaana vRityaa
naamaanyamuuni kathayanti tavaanu bhaavam ||

7. taapaan ksipan prasavitaa sumano gaNaanaaM
prachchhaaya shiitala talaH pradishan phalaani |
tvatsaNgamaat bhavati maadhavi labdhapoShaH
shaakhaa shatair adhigato hari chandanoasau ||



8. smereNa vardhita rasasya mukhendunaa te
nispandataaM vijahato nijayaa prakRityaa |
vishraanti bhuumirasi tatva taraNga paNkteH
veleva viShNu jaladheH apRithagbhavantii ||

9. svaabhaavike vasumati shrutibhir vibhaavye
patyur mahimni bhavatiiM pratipanna vaasaam |
shaNke vimaana vahana pratimaa samaanaaH
stamberam prabhRitayo api vahanti satvaaH || 9

10. saMbhaavayan madhuripuH praNayaanurodhaat
vaksaH sthalena varuNaalaya raaja kanyaam |
vishvaMbhare bahumukha pratipanna bhogaH
sheShaatamanaa tu bhavatiiM shirasaa dadhaati || 10

11. kriiDaa varaaha dayite kRitinaH ksitiindraaH
saNkrandas tadtareapi dishaamadhiishaaH |
aamodayanti bhuvanaani alika aashritaanaam
amba tvadaNghi rajasaaM pariNaama bhedaH ||

12. bhuuteShu yat tvadabhimaana visheSha paatraM
poShaM tadeva bhajatiiti vibhaavayantaH |
bhuutaM prabhuutaguNa panchakam aadyameva
praayo nidarshanatayaa pratipaadayanti ||

13. kaantastavaiSha karuNaa jaladhiH prajaanaam
ajnaatilaNghana vashaadu pajaata roShaH |
ahnaaya vishva janani ksamayaa bhavatyaa
sarvaavagaahana sahaam upayaatya vasthaam ||

14. aashvaasanaaya jagataaM puruShe parasmin
aapanna raksaNa dashaam abhinetu kaame |
antarhitetara guNaadabalaa svabhaavaat
audanvate payasi majjanam abhyanaishiiH ||

puurvaM varaaha vapuShaa puruShottamena
priitena bhogi sadane samudiiksitaayaaH |
paadaahataaH pralaya vaaridhayastavaasan
udvaaha maNgala vidher uchitaa mRidaNgaaH || 15



vyomaati laNghini vibhoH pralayaamburaashau
veshanta lesa iva maatum ashakya muurteH |
sadyaH samudra vasane sarasair akaarShiiH
aananda saagaraM apaaraM apaaNga paataiH || 16

damShTraa vidaarita mahaasura shoNitaaNkaiH
aNgaiH prayastava dadhe parirambha liilaam |
saa te payodhi jala keli samutthitaayaaH
sairandhrikeva vidadhe navam aNgaraagam || 17

anyonya saMvalana jRimbhita tuurya ghoShaiH
saMvarta sindhu salilair vihitaabhiShekaa |
ekaata patrayasi vishvamidaM guNaiH svaiH
adhyaasya bhartur adhikonnatam aMsa piiTham || 18

bhartustamaala ruchire bhuja madhya bhaage
paryaaya mauktikavatii pRiShataiH payodheH |
taapaanubandha shamanii jagataaM trayaaNaaM
taaraapathe sphurasi taarakitaa nishveva || 19

aasakta vaasava sharaasana pallavaistvaaM
saMvRiddhaye shubha taTidguNa jaala ramyaiH |
devesha divya mahiShiiM dhRita sindhu toyaiH
jiimuuta ratna kalashair abhiShinchati dyauH || 20

aavirmadairamara dantibhir uhyamaanaaM
ratnaakareNa ruchiraaM rashanaa guNena |
maatastriloka jananiiM vana maaliniiM tvaam
maayaa varaaha mahiShiim avayanti santaH || 21

niShkaNTaka prashama yoga niShevaNiiyaaM
chhaayaa visheSha paribhuuta samasta taapaam
svargaa pavarga saraNiM bhavatiimushanti
svachchhanda suukara vadhuum adhuuta paNkaam || 22

gaNDojvalaaM gahana kuntala darshaniiyaaM
shailastaniiM tarala nirjhara lamba haaraam |
shyaamaaM svatastriyuga suukara gehini tvaM
vyaktiM samudra vasanaaM ubhayiiM bibharShi || 23



niH saMshayaiH nigama siimani viShNu patni
prakhyaapitaM bhRigu mukhair munibhiH pratiitaiH |
pashyant yananya para dhii rasa saMstutena
santaH samaadhi nayanena tavaanu bhaavam || 24

saMchoditaa karuNayaa chaturaH pumarthaan
vyaatanvatii vividha mantra gaNopagiitaa |
saMchintyase vasumati sthira bhakti bandhaiH
antar bahishcha bahudhaa praNidhaana daksaiH || 25

kriiDaa gRihiita kamalaadi visheSha chihnaaM
vishraaNitaabhaya varaaM vasudhe sabhuutim
daurgatya durviSha vinaasha sudhaa nadiiM tvaaM
saMchintayan hi labhate dhanadaadhikaaraan || 26

udvela kalmaSha paramparitaad amarShaata
uttaM sitena harimanjalinaa apyadhRiShyam |
aakasmikoayamadhigamya yati prajaanaam
amba tvadiiya karuNaa pariNaama eva || 27

pratyekam abda niyutair api durvyapohaata
praapte vipaaka samaye janitaanutaapaat |
nityaaparaadha nivahaachchakitasya jantoH
gantuM mukunda charaNau sharaNam ksama tvam || 28

traaNaaabhisandhi subhage | api sadaa mukunde
saMsaara tantra vahanena vilambamaane |
raksaa vidhau tanubhRitaam anaghaanukampaa
maataH svayaM vitanuShe mahatiimapekzaam || 29

dharmaa dRihaM sakala duShkRiti saarva bhaumam
aatmaana bhijnam anutaapa lavojjhitaM maam |
vaitaana suukara pateshcharaNaara vinde
sarvaM sahe nanu samarpayitum ksamaa tvam || 30

taapatrayiiM niravadhiM bhavatii dayaardraaH
saMsaara gharma janitaaM sapadi ksipantaH |
maatar bhajantu madhuraamRita varSha maitriiM
maayaa varaaha dayite mayi te kaTaaksaaH || 31



patyur daksiNa paaNi paNkaja puTe vinyasta paadaambujaa
vaamaM pannaga saarva bhauma sadRishaM paryaNkayantii bhujam |
potra sparsha lasat kapola phalakaa phullaara vindeksaNaa
saa me puShyatu maNgalaan yanudinaM sarvaaNi sarvaM sahaa || 32

asye shaanaa jagata iti yaa shruuyate viShNupatnii
tasyaaH stotraM virachitamidaM veNkaTeshena bhaktyaa |
shraddhaa bhakti prachaya guruNaa chetasaa saMstuvaano
yadyat kaamyam sapadi labhate tatra tatra pratiShThaam || 33

Iti Sri Stuti: Sampooranam

KavithArkikasimhAya KalyANaguNasalinE

Srimate VenkatesAya VedAntagurave Nama: